



बिहार गजट

असाधारण अंक

बिहार सरकार द्वारा प्रकाशित

9 आश्विन 1937 (श0)

(सं0 पटना 1137) पटना, वृहस्पतिवार, 1 अक्टूबर 2015

जल संसाधन विभाग

अधिसूचना

21 अगस्त 2015

सं0 22/नि0सि0(सिवान)-11-21/2014/1884—श्री रत्नेश्वर कुमार सिंह, तत्कालीन सहायक अभियन्ता (आई0 डी0-जे0 4612) उनके पदस्थापन अवधि बाढ़ नियंत्रण प्रमण्डल, ठकराहा, शिविर-गोपालगंज (प्रतिनियुक्त) सम्प्रति सेवानिवृत्त के दरम्यान तब बाढ़, 2011 के पूर्व गोपालगंज जिलान्तर्गत सारण तटबंध के 117.05 कि0 मी0 से 152.00 कि0 मी0 के बीच गंडक नदी में निर्माणाधीन पायलट चैनल में बरती गई अनियमितता की जाँच उड़नदस्सता अंचल, जल संसाधन विभाग, पटना द्वारा की गई, जिसके आलोक में प्रथम दृष्टया प्रमाणित आरोपों के लिए विभागीय अधिसूचना संख्या 1347 दिनांक 03.11.11 द्वारा निलंबित किया गया। तदुपरांत विभागीय संकल्प ज्ञापांक 1438 दिनांक 22.11.11 द्वारा निम्नांकित आरोपों के लिए बिहार सरकारी सेवक (वर्गीकरण, नियंत्रण एवं अपील) नियमावली 2005 के तहत विभागीय कार्यवाही संचालित किया गया:-

बाढ़ नियंत्रण प्रमण्डल, ठकराहा शिविर-गोपालगंज में प्रतिनियुक्ति अवधि में सारण तटबंध के 142.70 कि0 मी0 से 152.00 कि0 मी0 के बीच पायलट चैनल निर्माण कार्य स्वीकृत प्राक्कलन एवं एकरारनामा में प्रावधानित कार्यमद "Removal of silt/shoal/earth by dredging from channel including fixing of pipelines. Floaters & floating pipelines for disposing of water slurry consisting of silt and sand etc. including leveling our dredged materials in the disposal area. It includes the cost of labour, material, cost of consumable, POL, cost of spare parts (minor & major repairs) & accessories required to keep dredger in smooth running condition even after completion of job. Maintenance of dredger T&P etc. Complete as directed by EIC including earth work in excavation by means of earth moving machines including transportation with all lead and lift for disposal beyond 1 k.m. The job includes cleaning of sites, all site surveys for actual assessment of quantum of work, methodology and type of dredger to be employed and Maintenance dredging for one year. " के अनुरूप कार्य कराना जाना था परन्तु आपके द्वारा कार्यमद से हटकर केवल राजस्थानी ट्रैक्टर से Required bed level से उपर का ही कार्य कराया गया जिसका दर 59.80 प्रति घनमीटर है। संपादित कार्य का विपत्र एकरारित कार्यमद एवं दर के अनुरूप रू0 202.00 प्रति घनमीटर से तैयार

किया गया जबकि कार्यस्थल पर ड्रेजिंग मशीन आया ही नहीं। जिसके फलस्वरूप प्रथम विपत्र के माध्यम से संपादित कार्य 1,157.55 घनमीटर के विरुद्ध रू0 1,66,941,86.00 का विपत्र के अनियमित राशि भुगतान हेतु अनुशंसा की गयी। जिसके लिए आप प्रथम दृष्टया दोषी पाये गये। साथ ही, उक्त मामले की विस्तृत जाँच मंत्रिमंडल (निगरानी) विभाग से अलग से भी कराने का निर्णय लिया गया।

आरोपित पदाधिकारी श्री रत्नेश्वर कुमार सिंह के दिनांक 31.12.11 को सेवानिवृत्त हो जाने की स्थिति में विभागीय अधिसूचना ज्ञापांक 230 दिनांक 29.02.12 द्वारा श्री सिंह को निलंबन से मुक्त करते हुए उक्त संचालित विभागीय कार्यवाही को बिहार पेंशन निमयावली के नियम 43 (बी0) के अन्तर्गत सम्पत्तिवर्तित किया गया।

संचालित विभागीय कार्यवाही के जाँच प्रतिवेदन के उपरांत तकनीकी परीक्षक कोषांग, निगरानी विभाग से जाँच प्रतिवेदन प्राप्त हुआ, जिसकी समीक्षोपरान्त तकनीकी परीक्षक कोषांग के जाँच प्रतिवेदन में अनियमित भुगतान के लिए दोषी मानते हुए निगरानी विभाग से प्राप्त जाँच प्रतिवेदन की छायाप्रति संलग्न करते हुए विभागीय पत्रांक 1362 दिनांक 16.09.14 द्वारा श्री सिंह से द्वितीय कारण पृच्छा की गई।

प्राप्त द्वितीय कारण पृच्छा के जवाब तथा संचालन पदाधिकारी से प्राप्त जाँच प्रतिवेदन के सम्यक समीक्षोपरान्त पाया गया कि मात्र जलस्तर के उपर मिट्टी हटाने के उपरांत ही इन्हें समेकित कार्यमद दर से विपत्र पारित करने के पूर्व उच्च पदाधिकारियों अथवा विभाग से दिशा निदेश की माँग करना चाहिए था जो इनके द्वारा नहीं किया गया एवं आरोपी पदाधिकारी द्वारा स्वविवेक का निर्णय लेते हुए मात्र जलस्तर से उपर के मिट्टी कार्य कराकर समेकित दर से विपत्र तैयार कर पारित करते हुए भुगतान हेतु अनुशंसा कर दिया गया जिसे एकरारनामा के विरुद्ध माना जायेगा।

उल्लेखनीय है कि निविदा शर्त का अनुपालन करना मुख्य रूप से कार्यपालक अभियंता की जिम्मेवारी होती है, फिर भी विपत्र तैयार करने से पूर्व इनसे अपेक्षा थी कि वस्तुस्थिति की जानकारी अपने नियंत्री पदाधिकारी को देते हुए दिशा-निर्देश प्राप्त करते जो इनके द्वारा नहीं किया गया। अतएव श्री रत्नेश्वर कुमार सिंह के विरुद्ध मात्र बिना ड्रेजिंग कार्य कराये ही समेकित दर से प्रथम चालू विपत्र पारित करते हुए भुगतान हेतु अनुशंसा करने के आरोप को इस सीमा तक प्रमाणित पाया गया। प्रमाणित आरोपों के लिए श्री रत्नेश्वर कुमार सिंह, तत्कालीन सहायक अभियंता सम्प्रति सेवानिवृत्त को सक्षम प्राधिकार द्वारा निम्न दण्ड अधिरोपित करने का निर्णय लिया गया:-

(क) “दस प्रतिशत पेंशन की तीन वर्षों तक कटौती”

(ख) निलंबन अवधि में जीवन-निर्वाह भत्ता के अतिरिक्त कुछ भी देय नहीं, परन्तु उक्त अवधि की गणना पेंशन प्रयोजनार्थ की जायेगी।

उक्त निर्णय के आलोक में श्री रत्नेश्वर कुमार सिंह, तत्कालीन सहायक अभियंता सम्प्रति सेवानिवृत्त को उक्त दण्ड अधिरोपित करते हुए संसूचित किया जाता है।

बिहार-राज्यपाल के आदेश से,
गजानन मिश्र,
विशेष कार्य पदाधिकारी।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 1137-571+10-डी0टी0पी0।

Website: <http://egazette.bih.nic.in>